

संस्कृत-वार्ता:

दिनाङ्कः- 22.04.2024

प्रातः- 06:55

अथ वार्ता:

राष्ट्रपतिः पद्मपुरस्कारः

राष्ट्रपतिपदासीना द्रौपदीमुर्मुः अद्य नवदिल्ल्याः राष्ट्रपतिभवने नागरिक-अलङ्करण-समारोहे पद्मपुरस्कारान् प्रदास्यति। राष्ट्रपतिः मुर्मुः पूर्व-उपराष्ट्रपतिने एम्. वेंकैयानायडू इत्यस्मै, भरतनाट्यमनृत्यानायै डॉ. पद्मा सुब्रह्मण्यम् इत्यस्यै च पद्म-विभूषण-पुरस्कारं प्रदास्यति। बिन्देश्वर-पाठकः मरणोपरान्तेन पद्मविभूषण-पुरस्कारः प्रदीयते। एतस्मिन् क्रमे अभिनेत्रे मिथुन-चक्रवर्तिने गायिकायै उषा-उथुपाय च पद्मभूषणपुरस्कारः प्रदीयते। अपि च, अन्येषु पद्म-भूषण-पुरस्कार-विजेतृषु जनहितैषी डॉ. सीतारामजिन्दलः हृदयरोग-विशेषज्ञः डॉ. तेजस-मधुसूदन-पटेलः उत्तरप्रदेशस्य पूर्वराज्यपालः रामनाइकश्च सम्मिलिताः विद्यन्ते।

मणिपुर-पुनर्मतदानम्

मणिपुरराज्ये अद्य आन्तरिक-मणिपुर-संसदीय-क्षेत्रस्य एकादश-मतदान-केन्द्रेषु पुनर्मतदानं भविष्यति। भारत-निर्वाचनायोगेन राज्य-निर्वाचन-प्राधिकरणं एतेषु मतदान-केन्द्रेषु अद्य प्रातः सप्तवादनतः सायं पञ्चवादनं यावत् मतदाननिष्पादनाय निर्दिष्टम्। अवधेयं वर्तते यत् मणिपुरे शुक्रवासे लोकसभा-निर्वाचनस्य प्रथमचरणस्य मतदानावधौ एतेषु एकादश-मतदान-केन्द्रेषु जनसम्मर्दीहिंसा ई.वी.एम्. यन्त्राणां विनष्टिकरण-इत्यादयः तत्र अवलोकिताः।

ऋणसंग्रहणम्

भारतस्य शुद्ध-प्रत्यक्ष-ऋण-संग्रहणं विगत-वित्तीय-वर्षस्य षोडश दशमलव-चतुष्पष्टिः लक्षकोटि-रूप्यकाणाम् अपेक्षया सप्तदश दशमलव पञ्च प्रतिशतं संवर्धय नवदश दशमलव पञ्च अष्ट लक्षकोटि रूप्यकाणि जातानि। यद्धि अस्य वित्तीय वर्षस्य आय-व्यय-अनुमानात् सप्तदशमलव चत्वारि प्रतिशतम् अधिकमस्ति। विगताय वित्तवर्षाय प्रत्यक्ष-ऋण-संग्रहणस्य आय-व्यय अनुमानम् अष्टादश-दशमलव द्वि त्रीणि लक्षकोटिरूप्यकाणि निश्चितानि आसीत्।

प्रचाराभियानानि

सामान्य-निर्वाचनस्य द्वितीय-चरणस्य मतदानाय त्रीणि दिनानि एव अवशिष्टानि। एतदर्थं राजनैतिक-दलानां नेतारः स्वीय-प्रत्याशानां समर्थने नैरन्तर्येण सप्रयासं जनसभाः मार्गप्रदर्शनानि च कुर्वन्तः सन्ति। द्वितीय-चरणे अस्य मासस्य षड्विंशो दिनाङ्के केरलस्य विंशतिः आसनानि, कर्णाटकस्य चतुर्दशासनानि, राजस्थानस्य त्रयोदशासनानि, उत्तरप्रदेश-महाराष्ट्रयोः अष्टासनानि, मध्यप्रदेशस्य सप्तासनानि, असमस्य पञ्चासनानि, बिहारस्यापि पञ्चासनानि, पश्चिमबंगालस्य त्रीणि आसनानि, छत्तीसगढस्यापि त्रीणि आसनानि, त्रिपुरा-जम्मूकश्मीरयोः एकं-एकं आसनं समेत्य द्वितीयचरणे

मतदानानि भविष्यन्ति। भाजपेतिदलस्य वरिष्ठनेता प्रधानमन्त्री नरेन्द्रमोदी राजस्थान-राज्ये जालौर-बांसवाड-जनपदयोः नैर्वाचनिक-सभाः कृतवान्। अत्रावसरे असौ भणितवान् यत् देशाय स्थिरप्रशासनस्य आवश्यकता दरीदृश्यते। येन हि आधारभूत-संरचनानां सौविध्यानाञ्च विकासो भवेत्। अपि च यूनां स्वप्नानाम् आवश्यकतानुसारं योजनानां निर्माणं भवेत्। असौ अकथयत् यत् एषः देशस्य सार्वकालिक-विकासाय दृढसंकल्पेन सह कार्यं समाचरति। तत्रैव अस्यदलस्यैव वरिष्ठनेता केन्द्रीयमन्त्री च राजनाथसिंहः सिलीगुडी-मुर्शिदाबाद-नरसिंहपुरक्षेत्रेषु मालदायाश्च नालागोलायां सार्वजनिकोपवेशनं कुर्वन् उक्तवान् यत् सन्देशखाली-प्रकरणेन स्पष्टं जातं यत् पश्चिमबंगाल-राज्ये ममता बनर्जी-नेतृत्व-युते प्रशासने स्त्रियः असुरक्षिताः सन्ति। एतदतिरिच्य अनेकेषां राजनीतिकदलानां नेतारः अनेकेषु स्थानेषु जनसभाः कुर्वन्तः पक्ष-विपक्षयोः आरोपान् साधितवन्तः।

आई.पी.एल्.

आई.पी.एल्. इत्यस्यां क्रिकेट-स्पर्धा-मालिकायां ह्यः रात्रौ चण्डीगढस्य महाराजा-यादविन्द्र-सिंह-अन्ताराष्ट्रिय-क्रिकेट-क्रीडांगणे गुजरात-टाइटन्स-दलं पञ्जाब-किंग्सदलं त्रीभिः क्रीडकैः पराजितवत्।

॥ ति वार्ताः ॥